

अमर उजाला 02/12/2021

एड्स से बचाव के बारे में बताया विश्व एड्स दिवस पर रैली निकाल आमजन को किया जागरूक

संवाद न्यूज एजेंसी

अंबाला। गांधी मेमोरियल नेशनल कॉलेज के प्रांगण में विश्व एड्स दिवस मनाया गया। कार्यक्रम में रेड रिबन क्लब, यूथ रेडक्रॉस, जन संचार विभाग, रोड सेफ्टी क्लब, राजनीति विज्ञान विभाग और एनएसएस यूनिट ने सहभागिता की।

कॉलेज के प्राचार्य डॉ. राजपाल सिंह की अध्यक्षता में कार्यक्रम का आयोजन किया गया। कार्यक्रम का आरंभ डॉ. केके पुनिया के जागरूक वक्तव्य से प्रारंभ हुआ। इसमें उन्होंने इसके इतिहास, कारणों, प्रभाव और बचाव के विभिन्न रूपों को सार्थक उदाहरणों के माध्यम से प्रस्तुत किया। इस मौके पर लोगों को जागरूक करने के लिए रैली भी निकाली गई। राजनीतिक विज्ञान विभाग के अध्यक्ष डॉ. एसएस नैन ने रैली को झंडी दिखाकर रवाना किया। कॉलेज के विद्यार्थियों ने स्लोगन और बुलंद आवाज में एड्स से बचाव और सुरक्षा के संदर्भ में लोगों को जागरूक किया। इस आयोजन में संयोजक रेड रिबन क्लब डॉ. राकेश कुमार, डॉ. प्रवेश कुमार संयोजक युवा रेडक्रॉस, डॉ. चंद्रपाल पुनिया संयोजक रोड सेफ्टी क्लब, डॉ. धर्मवीर, डॉ. अनीश, डॉ. सरोज बाला एनएसएस अधिकारी ने भी विद्यार्थियों को संबोधित किया। जन संचार विभाग के प्रवक्ता अनिल यादव ने भी इसी श्रृंखला में विभाग के विद्यार्थियों के समूहों से विचार साझा किए।



विश्व एड्स दिवस पर रैली निकालते गांधी मेमोरियल नेशनल कॉलेज के विद्यार्थी। संवाद